

ЈПКО Претпријатие за комунални дејности  
МАВРОВО

Бр. 0302-108  
15.02 2018 год.  
Маврови Анови



ЈАВНО ПРЕТПРИЈАТИЕ ЗА КОМУНАЛНИ ДЕЈНОСТИ, МАВРОВО-НАС.МАВРОВИ АНОВИ

тел/факс 042-489-016, e-mail: jpkdmavrovo@yahoo.com

## **ПРОГРАМА ЗА РАБОТА НА ЈПКД „ МАВРОВО „ - М.АНОВИ 2018 ГОДИНА**

При правењето на оваа програма како основа за изработка е земена оценката од реализација на програмата од предходната година.

Според постојната организациона поставеност на јавното претпријатие, водоснабдувањето, собирањето и транспортирањето на комунален отпад претставуваат носечки дејности, па затоа потребно е да се посвети поголемо внимание околу намалувањето на трошоците во тие дејности како и обезбедување на нови работни места.

За да се има појасен преглед на планираните активности за 2018 година, оваа програма ќе биде поделена на неколку делови.

## 1. ВОДОВОД

За наредната 2018 година, приоритет за вработените е подобрување на водоснабдувањето и квалитетот на водата во Маврови Анови, Маврово, Леуново, Никифорово, како и населените места во Реканскиот регион.

Треба да се продолжи со поставувањето на водомери на правните и физичките лица како големи потрошувачи на вода, со што се очекува значително намалување на потрошувачката на вода и зголемување на буџетот на ЈПКД МАВРОВО.

Во одделот водовод планираните активности кои целосно ќе бидат координирани со општина Маврово и Ростуша се следните:

### Тековно одржување на водоводната мрежа во општина Маврово и Ростуша

- Секојдневно и континуирано одржување на водоводната мрежа во Мавровскиот регион поради специфичноста, како и благовремено отстранување на дефектите;
- Редовно хлорирање и редовна контрола на исправноста на водата за пиење преку овластени институции како и спроведување на ХАССАП;
- Поправка на клучни шахти;
- Поправка или промена на постоечки вентили по потреба:
  - пред хлоринаторни станици;
  - во водоводни локални шахти(старите и нефункционалните);
  - на други вентили со помали профили;
  - поправка на пумпни станици

### **Реконструкција и санација на дел од постоечката водоводна мрежа**

- Изработка на повеќе идејни и изведбени проекти за градби или реконструкција на одделните делови од водоводната мрежа во некои населени места;
- Реконструкција и градба на повеќе базени за каптирање на вода во повеќе населени места;
- Сврзување на водоводната мрежа од Маврово со Маврови Анови, со што би се зголемил капацитетот на вода за пиење и преливот на вода би се користел рационално и повисоките викенд куќи би немале проблем со водоснабдување.

### **Изградба на нови водоводни линии, како и водоводи**

- Доколку се обезбедат средства, можна е изградба на уште еден зафат со доведен цевковод на водоводот во месноста „Стража,, со кој би се зголемил капацитетот на вода за време на сушните периоди.
- Довод на вода за викенд населба Леуново

## **2. КОМУНАЛНА ХИГИЕНА**

### **• ЈАВНА ЧИСТОТА**

Предвидено е редовно чистење и одржување на чистотата на јавни површини во населените и излетничките места. За таа цел оваа година имаме потреба од нови вработувања за потребите во Мавровскиот регион – 1 метлач и 1 општ работник , а за Реканскиот регион има потреба за вработување на едно лице кое ќе биде одговорно за работата на работниците во тој регион.

Чистење на јавни површини се изведува во Маврови Анови, Врбен, Стража, Леуново, Никифорово, Маврово, Трница, Ростуше, Скудриње, Жировница, Присојница, Ациевци, Битуше, Велебрдо, Требиште, Јанче, Галичник и Лазарополе.

Одржувањето се изведува по една динамика која е предвидена за потребите на општина Маврово и Ростуша.

## • СОБИРАЊЕ, ТРАНСПОРТИРАЊЕ И ДЕПОНИРАЊЕ НА ОТПАД

ЈПКД „Маврово,, врши собирање и трнспортирање на комунален и неопасен отпад од индивидуалните корисници и правните лица и негово депонирање на депонијата во Дебар.

Покрај тековното собирање се планира:

- Во соработка со општина Маврово и Ростуше, НП „Маврово,, и компании за селектирање и рециклирање на отпад да спроведеме едукација на населението за важноста на селектирањето и рециклирањето на отпадот за животната средина а со тоа и за здравјето на населението. Да поставиме соодветни садови и контејнери за селектирање на пластика, стакло, хартија, батерии и да одредиме собирни станици за електричен и електронски отпад.
- Набавка на 50 нови метални контејнери од 1,1м<sup>3</sup> како би се замениле старите и дотраени
- Чистење на дивите депонии и нивно рекултивирање
- Вонредно чистење и празнење на контејнерите и садовите за отпад при одржување на разни културни и спортски манифестации кои ги организира општината.
- Набавка на половно возило за собирање и транспорт на отпад. Ова е од особено значење за ЈПКД Маврово бидејќи едното возило е амортизирано и не функционира и покрај толку поправки и потрошени средства за истите.Со едно возило не се постигнува навремено да се собере отпадот секаде и често се јавува потреба од работење и за време на викенд. Средствата за набавка се предвидени во финансискиот план и планот за јавни набавки.
- Во соработка со општината следната зимска сезона ЈПКД Маврово да ја превземе обврската за чистење снег на улиците.
- Исто така со средства од општината се планира прочистителна станица за отпадните води во Мавровскиот регион, со што би се зголемил обемот на работа и ќе се појави потреба од нови вработувања за одржување на канализациона мрежа
- Иницијатива до комуналниот инспектор при општина Маврово и Ростуша, преку Градоначалникот и Советот, заради нивно што поголемо ангажирање (санкционирање на граѓаните и правните лица) кои не ги почитуваат правилата за собирање цврст комунален отпад, особено граѓаните кои фрлаат шут, растителен отпад и слично на недозволени места.
- Во соработка со општината предвидено е да се направат платоа каде би се поставиле контејнерите и нивно оградување со цел да се заштитат од разнесување на отпадот од страна на кучињата и дивите животни.
- Планирано е да се изнајде идејно решение за органскиот отпад( храната), во соработка со УНДП со цел да се намали количеството отпад кое го транспортираме во

Дебар, со што ќе се намалат и трошоците за транспорт и депонирање а исто така и ќе се добива компост кој понатаму може да се искористи.

### **3. ЧОВЕЧКИ РЕСУРСИ**

ЈПКД Маврово планира да вработи еден правник кој би ги извршувал обврските кои произлегуваат од областа на правото и човечките ресурси.

Планираме унапредување на човечките ресурси преку посета на работилници, семинари, конференции како и внатрешни обуки кои ќе овозможат зголемување на знаењето и спремност да се реагира навремено со сите промени.

ЈПКД МАВРОВО

УПРАВНИК ОД СР

Д-Р П. ПАТКИ

#### 4. ПРЕОДНИ И ЗАВРШНИ ОДРЕДБИ

Програмата за работа на ЈПКД Маврово за 2018 година е поприлично обемна и нејзиното реализирање ќе зависи од динамиката на обезбедување финансиски средства како и донации.

Секако дека е можно да се спроведат и одредени непланирани активности кои не се спомнати, поради што оваа програма е отворена и во секој момент ќе може да се надоградува.

Ј.П.К.Д-МАВРОВО  
УПРАВЕН ОДБОР  
ПРЕТСЕДАТЕЛ

